

Adorazzjoni għall-Qdusija tas-Saċerdoti

Is-Sibt 8 ta' April 2017 fil-Parroċċa ta' Fleur-De-Lys fid-9:00pm tibda quddiesa u wara adorazzjoni għall-qdusija tas-saċerdoti sal-11.00pm.

Hadd il-Palm

Għada / Illum il-Hadd 9 ta' April 2017 niċcelebraw Hadd il-Palm. Fid-8:45am niltaqgħu l-Mużew tas-Subien għat-tberik tal-friegħi taż-żebbuġ u nimxu flimkien sal-knisja għall-quddiesa tad-9:15am. Qed nistiednu lit-tfal biex jilbsu ta' Lhud.

Via Sagra fl-inhawi tal-Munxar

It-Tnejn 10 ta' April 2017 bħala Parroċċa ser nagħmlu Quddiesa u Via Sagra fiċ-Ċentru tal-Katekiżmu fi Triq il-Munxar. Nibdew bil-Quddiesa fis-7:15pm fiċ-Ċentru tal-Katekiżmu u wara Via Sagra bix-xbieha ta' Ġesù Kurċifiss li tgħaddi minn Triq il-Munxar, l-Aħdar, l-Ikħal, Qawsalla, Maħsel u Gardiel. Kulhadd huwa mistieden.

Velja ta' Talb u Riflessjoni fil-Kappella tal-Villa Apap Bologna

It-Tlieta 11 ta' April 2017 l-Kummissjoni Familja qed torganizza Velja ta' Talb fil-Kappella tal-Villa Apap Bologna fis-7:15pm.

Via Sagra Nazzjonali

L-Erbgħa 12 ta' April 2017 Mons. Arcisqof se jmexxi l-Via Sagra Nazzjonali. Din tibda fis-7:00pm minn Bieb il-Belt u tintemm quddiem il-Konkattidral ta' San Ġwann. Il-parroċċa qed torganizza trasport li jitlaq minn quddiem is-Sala Sant'Anna fis-5:45pm. Tkun xi haġa sabiħa li bħala komunità parrokkjali ningħaqdu mar-ragħaj spiritwali tagħna flimkien ma' hutna l-insara u nitolbu flimkien it-triq tas-salib ta' Sidna Ġesù Kristu. Dawk li jixtiequ jiġu magħna bit-trasport jiktbu isimhom fis-sagrastija sa nhar it-Tlieta li ġej.

Ħamis ix-Xirka

Il-Ħamis 13 ta' April fid-9:00am ssir quddiesa fil-Konkattidral ta' San Ġwann fejn l-Arcisqof ibierek iż-Żjut Imqaddsa.

Fl-4:30pm quddiesa għat-tfal li fiha nfakkru t-Twaqqif tal-Ewkaristija u jsir il-ħasil tar-riglejn. It-tfal iġibu magħhom il-karus tal-imħabba.

Fis-6:30pm fil-Knisja Parrokkjali Konċelebrazzjoni Solenni li fiha nfakkru it-Twaqqif tal-Ewkaristija u jigu maħsula s-saqajn ta' persuni li ser jirrapprezentaw l-appostli.

Fit-8:00pm jibdew il-Viżti u l-Knisja tibqa miftuħa sa 12:00am. Tkun haġa sabiħa li tigu bhala familja iżżuru lil Ġesù Ewkaristija.

Il-Ġimgħa l-Kbira

Il-Ġimgħa, Jum il-Ġimgħa l-Kbira, infakkru fl-**obbligu tas-sawm u l-astinenza**.

Fis-7:00am jkollna adorazzjoni u visti, fit-8:00am t-Tifhir ta' Sbieħ il-Jum u l-Knisja tibqa miftuħa sa 12:00pm.

Fit-3:00pm jkollna t-Tifkira tal-Passjoni tal-Mulej. Ingibu magħna fjura biex inqiegħduha hdejn ix-xbieha ta' Ġesù mejjet wara l-funzjoni.

Sibt il-Għid

Is-Sibt mis-7:00pm sas-7:30pm ikun hawn il-qrar fil-Knisja Parrokkjali.

Fit-8:00pm tibda l-Quddiesa tal-Vgħili tal-Għid il-Kbir li fiha jsir it-tberik tal-Blandun, Qari mill-Iskrittura u Magħmudija ta' trabi.

Hadd il-Għid

Il-Hadd fil-quddiesa tad-9:15am isir it-tberik tal-figolli.

Ġimgħa ta' Sagrificċju

Matul din il-ġimgħa fuq l-artal ikollna l-Kaxxa tal-Hniena li permezz tad-donazzjonijiet tagħna ser jigu meġhuna l-familji fil-bżonn.

Fjuri għas-Sepulkru

Sa nhar it-Tlieta filgħaxija min jixtieq jista' jgħib fjuri bojod u weraq biex jintużaw fl-armor tas-Sepulkru. Nirringrazzjaw lil xi persuni li tawna donazzjonijiet għall-fjuri għas-Sepulkru.

Programm tat-Tberik tal-Familji

Man-*noticeboard* tal-Knisja u fil-fuljett *Flimkien* issibu l-programm tat-Tberik tal-Familji.

Ejjew niehdu vantaġġ minn din il-Ġimgħa fejn niċcelebraw il-qofol tal-Fidi tagħna fit-tlett ijiem Imqaddsa tal-Għid. Nirringrazzja lil dawk kollha li b'diversi modi qed jgħinu sabiex ikollna ċelebrazzjonijiet u ambjent sabiħ f'dawn il-jiem qaddisa.